

దీపంబుడి

రామయ్య, ఒక సామాన్యరైతు. పదేకరాల సుక్షేత్రమున్నది. ఒక పెంకుటిల్లు వున్నది. ఆ పెంకుటిల్లో, చీకటిపడగానే ఒక కిరన నాయిల్ బుడ్డి వెలిగించి పెడతాడు. ఆ బుడ్డిముందు కూర్చుని రామదాసు కీర్తనలు చదువుకుంటూ వుంటాడు. అందువలన ఆ బుడ్డికిగూడ ధాలా రామదాసు కీర్తనలు కంఠస్థమైనాయి!

రామయ్య, ఎలానైతేనేం కష్టపడి సంపాదించి మొత్తం 16 ఎకరాలుజేసి, తను కాస్తా యీలోకం విడిచి మరోలోకం చేరుకున్నాడు. ఆ శుభవారత ఆ 15 ఎకరాలకు రామయ్యకొడుకు జగన్నాథం అధిపతి అయ్యాడు.

జగన్నాథం జల్సారాయుడు. కన్నుమిన్నుగానక తిరుగుతాడు. తండ్రి చనిపోవడం, ఆస్తి చేతిక్కడం... అతను ఆడింది ఆట! పాడింది పాట! అయింది. వెంటనే పెంకుటిల్లు పడకొట్టించి చిన్న 'డాబా' వేయించాడు. కరంట్ పెట్టించా

లనుకున్నాడు. అనుకున్నదే తడవుగా వైరింగ్ చేయించాడు. ఇంజనీరుగానికి ఆర్డర్ కోసం అప్లికేషన్ పెట్టాడు.

ఈ విషయం తెలిసినప్పటినుంచీ కిరననాయిల్ బుడ్డి దిగులు పడసాగింది, ఇక తన నవ్వురూ సరిగా చూడరుకాబోలునని.

కాని, ఆరాత్రి... జగన్నాథం భార్య జానకమ్మ "ఏమండీ! ఎందుకండీ బోలెడుఖర్చు? కరంటు లేకపోతేనేం? యీ కిరననాయిల్ బుడ్డి

అలవర్తి వెంటనువ్వురావ్

కాంతి చాలదా మనకు?" అని, తనను బలపరుస్తూ భర్తతో అంటూ వుంటే, కొంచెం ఉత్సాహంతో, తన ప్రతిభను వెల్లడించేలా కిరననాయిల్ బుడ్డి ఒక ఎగురు ఎగిరింది. "ఛీ! ఛీ! యీ బుడ్డితో ఎలా గడపటం! చూడు... ఎలా ఎగిరెగిర పండుతుందో! అలా ఎగిరెగిర చివరకు ఆరిపోతుంది. కాకపోయినా, కరంటువుంటే లేడియో... ఫ్యాన్ అన్నీ పెట్టుకోవచ్చు" అన్నాడు జగన్నాథం. "పైపెచ్చు అదొక ఖర్చా? ఎందుకుస్వామీ యీ పనికి మాలిన దండుగలు!" అని జానకమ్మ ప్రాధేయపూర్వకంగా అడుగుతుంటే, "పిచ్చిదానా! కరంటుతోనే వంటగూడ చేయవచ్చు. అప్పుడు

వచ్చివుల్లలు పొయ్యిలో పెట్టి పొగతో వేగలేకపోవడం ఏమీ వుండదు" అన్నాడు జగన్నాథం!

ఈ మాటలతో జానకమ్మ గూడ మెత్తబడింది. అవును మరి, రోజూ పొయ్యివగ్గర పొగలో ముక్కు చీదుతూ, చెంబుతో కట్టుతుడుచుకుంటూ కూర్చోవడమేనాయె! పొయ్యినిండా కిరననాయిల్ పోసినా గాని ఆ పచ్చికట్టెలుమండుతాయా? చస్తాయా?

"నరే! కానివ్వండి... వద్దంటే మాత్రంవూరుకుంటారు గనుకనా?" అంటూ జానకమ్మ తెలివిగా తన అంగీకారాన్ని తెలియజేసింది. జానకమ్మ గూడ దిగిజారిపోవటంతో, కిరననాయిల్ బుడ్డి తన దురవస్థకు వడ్చివడ్చి నీళ్లన్నీ కారిపోగా గమ్మున ఆరిపోయింది...

* * *

డాబాయంతికి కరంటు ఇచ్చారు. ఇప్పుడు ప్రకాశవంతంగా యింట్లో లైట్లు వెలుగుతున్నాయే! లేడియో మ్రోగుతుంది. ఫ్యాన్ తిరుగుతుంది. కరంటు పొయ్యిమీదనే వంట జరుగుతుంది.

కిరననాయిల్ బుడ్డి మూలకు పోయింది. ముసుగు తన్నింది. పాపం! ఏద్యచానికిగూడ కన్నీళ్లు రేవు.

ఒకరోజున ఇంట్లో పూజాపోయింది. ఆనాడు మూలనున్న కిరననాయిల్

హాకల్ బెర్రెపెన్
వెల 2-0-0
 పోషకవిద్య ప్రత్యేకం.
ఆంధ్ర ప్రాంతమాల,
 మద్రాసు-1.

బుడ్డి వెలికి దీశారు. వెలిగించారు. కిరసనాయిల్ బుడ్డి యింఛుక ఆనం దించింది. కాని యింతలో పూజా వేయడానికి గాను కరంటు పనిమనిషి వచ్చాడు. బుడ్డిని చేతిలోనికి తీసికొని పూజాపోయినది చూస్తున్నాడు. "ఈ పూజా వెయ్యకు! నా బ్రతుకు నన్ను బ్రతుకనివ్వ!" అని బుడ్డి అతడికి బ్రతిమలాడింది. కాని, అతడ

మాటలను లెక్కించక పూజా వేసి వెళ్లాడు.

మళ్ళీ కిరసనాయిల్ బుడ్డి బ్రతుకు మాములే! ఆమూలే!!

గత్యంతరంలేక, చివరికి వాన దేవుణ్ణి సూర్యి తపస్సు చేసింది కిరసనాయిల్ బుడ్డి. ఎందుకంటే! వాన వస్తే కరంటు ఆపు జేస్తారుగా! అప్పుడైనా తిరిగి తన ముఖం చూస్తారుగా!

అప్పుడైనా తిరిగి తన ముఖం చూస్తారుగా!

బుడ్డి తపస్సుకు మెచ్చి, వాన దేవుడు ప్రత్యక్షమయ్యాడు. వర్షం జోరుగా కురుస్తోంది. లైట్లన్నీ ఆరి పోయాయి! జగన్నాథం, యింట్లో కేక రేపున్నాడు, "జానకీ! ఆ మూలనున్న కిరసనాయిల్ బుడ్డి వెలిగించవే!" అని.

తనకు ఏ అవకాశం కావాలని తపస్సు జేసిందో, ఆ అవకాశం రానే వచ్చింది. కాని, చీకట్లో వారి ఆరాటం చూచినకొలది, వారివలా చీకట్లోనే చిందులు వేయించాలనుకున్నది కిరసనాయిల్ బుడ్డి. ఇంకా మూలకు సక్కింది.

జానకమ్మ బుడ్డికోసం మూలను చెయ్యి పెట్టింది మూలనున్న తేలు కుట్టింది. ఇంకేం! ఒక్కసారిగా కెవ్వనకేక వేసింది. "ఏమిటేమిటి?" అంటూ జగన్నాథం పరుగున రాబోయి, దారిలో కుర్చీ తగిలి పడిపోయాడు.

ఇంతలో వర్షం తగ్గింది. లైట్లు వచ్చాయి, జానకమ్మ బాధగూడ తగ్గింది. జగన్నాథానికి దెబ్బ తగుల లేదు అండి!

జానకమ్మ, గబగబా వెళ్ళి కిరసనాయిల్ బుడ్డి, తీసుకొచ్చి "దీని కోసం వెళ్ళితేనే తేలు కుట్టింది. దీని వది! ఇది యిక మళ్ళీ యింట్లోనే వుండగూడదు" అంటూ కసికొట్టి విసురుగా వెంటకుప్పిలోకి విసరి వేసింది. ఆ దెబ్బకే కిరసనాయిల్ బుడ్డికి ప్రాణం పోయింది. ★

